

પત્રક ભાગ-૧
કાર્યવાહીની ટૂંકી નોંધ
ચોંદમી ગુજરાત વિધાનસભા
છકું સત્ર
સોમવાર, તા. ૨૩મી માર્ચ, ૨૦૨૦
માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને
સભાગૃહ બપોરના ૧૨.૦૦ વાગ્યે મળ્યું.

૧. તારાંકિત પ્રશ્નોત્તરી

સોમવાર, તા.૨૩મી માર્ચ, ૨૦૨૦ના રોજની તારાંકિત પ્રશ્નોત્તરીની ચાદીમાંના પ્રશ્નો અગ્રતાક્રમ-૨, ૫, ૬, ૭, ૧૦, ૧૩, ૧૮, ૨૦, ૨૧ અને ૨૨ ના મૌખિક જવાબ આપવામાં આવ્યા.

ગેરહાજર રહેલ સભ્યશ્રીઓના પ્રશ્નોના અગ્રતાક્રમ ૧, ૩, ૪, ૮, ૯, ૧૧, ૧૨, ૧૪, ૧૫, ૧૬, ૧૭ અને ૧૯ને અતારાંકિત ગણવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ ૨૩થી ૩૦૦ને અતારાંકિત ગણવામાં આવ્યા.

પ્રશ્નોત્તરીનો સમય બપોરના ૧.૦૦ વાગ્યે પૂરો થયો.

૨. માનનીય મુખ્યમંત્રીશ્રીનું નિવેદન

કોરોના વાયરસના ફેલાવાને અટકાવવા રાજ્ય સરકાર દ્વારા લેવામાં આવેલ પગલાં અંગે

માનનીય મુખ્યમંત્રીશ્રી વિજયભાઈ રૂપાણીએ વિશ્વમાં ફેલાયેલ કોરોના વાયરસની મહામારી સંદર્ભે દેશમાં આ વાયરસનો ફેલાવો કેવી રીતે અટકે તે સંદર્ભે કેન્દ્ર સરકારે લીધેલાં પગલાંની જાણકારી આપી, રાજ્યમાં કોરોના વાયરસનો ફેલાવો અટકાવવા માટે રાજ્ય સરકારે લીધેલા પગલાંની જાણકારી આપી, સૌના સાથ અને સહકારની અપેક્ષા રાખી. માનનીય અધ્યક્ષશ્રીએ પણ આ બાબતે લોક જાગૃતિ થાય તે માટે લોકશાહીના ઘબકારા એપિસોડમાં આ બાબતનો સમાવેશ કરવા સચિવશ્રીને જણાવ્યું.

૩. તાકીદની જાહેર અગત્યની બાબત પર ધ્યાન દોરવા બાબત (નિયમ-૧૧૬)

ઘોરણ-૧૦ની પરીક્ષાના પેપરની ઉત્તરવહીઓ રસ્તા ઉપર મળવા બાબત

સભ્યશ્રી રાઘવજીભાઈ પટેલે નિયમ-૧૧૬ અન્વયે “ ઘોરણ-૧૦ની પરીક્ષાના વિજ્ઞાન અને ટેકનોલોજી વિષયના પેપરની ઉત્તરવહીઓ રાજકોટ નજીક વિરપુર પાસે રસ્તે રજીલતી મળતાં, જવાબદાર અધિકારીઓની બેદરકારીના કારણે વિદ્યાર્થીઓના હિત અને પરિણામ ઉપર અસર ન થાય તે માટે જવાબદારો સામે પગલા ભરવા” અંગેની તાકીદની જાહેર અગત્યની બાબત પર માનનીય શિક્ષણ મંત્રીશ્રીનું ધ્યાન દોર્યું.

માનનીય શિક્ષણ મંત્રીશ્રી ભૂપેન્દ્રસિંહ ચુડાસમાએ તેમનું લેખિત નિવેદન રજૂ કર્યું અને તેમાંથી ઉપસ્થિત થયેલા પ્રશ્નોના જવાબો આપ્યા.

૪. મહેસૂલ મંત્રીશ્રીનું નિવેદન (નિયમ-૪૪)

માનનીય મહેસૂલ મંત્રીશ્રી કૌશિકભાઈ પટેલે ઇ-સ્ટેમ્પિંગનો વ્યાપ વધારવાના હેતુથી નોન-

જ્યુડિશિયલ સ્ટેમ્પ પેપરનું વેચાણ કરતા ઓથોરાઈઝ કલેક્શન સેન્ટરના કમિશનમાં વધારો કરવા સંબંધમાં નિયમ-૪૪ હેઠળનું નિવેદન વાંચીને કર્યું.

૫. માગણીઓ પર ચર્ચા અને મતદાન (નવમો દિવસ)

નાગરિક પુરવઠાને લગતી સેવા અંગેની અત્ર, નાગરિક પુરવઠા અને ગ્રાહકોની બાબતોના વિભાગની મહેસૂલી ખર્ચ માટેની માગણી ક્રમાંક-૨૨ અને અત્રને લગતી સેવા અંગેની અત્ર, નાગરિક પુરવઠા અને ગ્રાહકોની બાબતોના વિભાગની મહેસૂલી અને મૂડી ખર્ચ માટેની માગણી ક્રમાંક-૨૩ અત્ર, નાગરિક પુરવઠા અને ગ્રાહકોની બાબતોના વિભાગના માનનીય મંત્રીશ્રી જયેશભાઈ રાદડીયાએ તથા પાણી પુરવઠાને લગતી સેવા અંગેની નર્મદા, જળસંપત્તિ, પાણી પુરવઠા અને કલ્પસર વિભાગની મહેસૂલી અને મૂડી ખર્ચ માટેની માગણી ક્રમાંક-૬૭ માનનીય પાણી પુરવઠા મંત્રીશ્રી કુંવરજીભાઈ બાવળીયાએ રજૂ કરી.

વિપક્ષના સભ્યશ્રીઓ હાજર ન હોવાથી એકપણ કાપ દરખાસ્ત સભાગૃહમાં રજૂ થઈ નહીં.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી પૂર્ણેશ મોદી

(૩) શ્રી શંભુજી ઠાકોર

(૨) શ્રી ભૂપેન્દ્રભાઈ પટેલ

(૪) શ્રી ભરતભાઈ પટેલ(પ્રવચન અધૂરું)

૬. વિરામનો સમય લંબાવવા અંગે

માનનીય મુખ્ય દંડકશ્રી પંકજભાઈ દેસાઈએ વિરામનો સમય બપોરના ૨.૦૦થી ૩.૩૦ સુધીનો રાખવાની દરખાસ્ત કરતાં, માનનીય અધ્યક્ષશ્રીએ સભાગૃહની અનુમતિથી તે પ્રમાણે વિરામનો સમય લંબાવવાની જાહેરાત કરી.

૭. માગણીઓ પર ચર્ચા અને મતદાન (નવમો દિવસ) (ક્રમશઃ)

ત્યારબાદ સભ્યશ્રી ભરતભાઈ પટેલે પોતાનું અધૂરું રહેલ પ્રવચન પૂર્ણ કર્યું.

વિરામ બપોરના ૨.૦૦ થી ૩.૩૦

વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.

- (પ) શ્રી પરસોત્તમભાઈ સાબરીયા (૭) શ્રી ગજેન્દ્રસિંહ પરમાર
(ઙ) શ્રીમતી ગીતાબા જાડેજા (૮) શ્રી વિરેન્દ્રસિંહ જાડેજા

પાણી પુરવઠા વિભાગની માગણીઓ ઉપરની ચર્ચાનો જવાબ માનનીય મંત્રીશ્રી કુંવરજીભાઈ બાવળીયાએ આપ્યો.

અત્ર, નાગરિક પુરવઠા અને ગ્રાહકોની બાબતોના વિભાગની માગણીઓ ઉપરની ચર્ચાનો જવાબ માનનીય મંત્રીશ્રી જયેશભાઈ રાદડીયાએ આપ્યો.

ત્યારબાદ માગણી ક્રમાંક-૨૨, ૨૩ અને ૬૭ મત ઉપર મૂકવામાં આવી અને તેનો સ્વીકાર કરવામાં આવ્યો.

૮. માનનીય મુખ્યમંત્રીશ્રીનો પ્રસ્તાવ

સભાગૃહ અનિશ્ચિત મુદત માટે મુલતવી રાખવા અંગે

માનનીય મુખ્યમંત્રીશ્રી વિજયભાઈ રૂપાણીએ કોરોના વાયરસના અનુસંધાને પેદા થયેલી પરિસ્થિતિના સંદર્ભમાં બજેટને લગતી તમામ કાર્યવાહી આજે પૂર્ણ કરી, વિધાનસભાગૃહ અચોક્કસ મુદત માટે મુલતવી રાખવા અંગેનો પ્રસ્તાવ રજૂ કરતાં, રાજ્ય કક્ષાના સંસદીય બાબતોના મંત્રીશ્રી પ્રદિપસિંહ જાડેજાએ તેને સમર્થન આપતાં, માનનીય અધ્યક્ષશ્રીએ પ્રસ્તાવ ગૃહના મત માટે રજૂ કર્યો અને પ્રસ્તાવને ગૃહની મંજૂરી મળતાં માનનીય અધ્યક્ષશ્રીએ બજેટ સત્રનું તમામ કામકાજ આજે પૂર્ણ કર્યા બાદ વિધાનસભાગૃહ અનિશ્ચિત મુદત માટે મુલતવી રાખવામાં આવશે તેવી જાહેરાત કરી.

૯. સન ૨૦૨૦-૨૦૨૧ના અંદાજપત્રમાં સમાવિષ્ટ ગિલોટીન થયેલી માગણીઓ

માનનીય નાયબ મુખ્યમંત્રીશ્રી નીતિનભાઈ પટેલે માગણી ક્રમાંક- ૧, ૫, ૬, ૭, ૮, ૧૧, ૧૪, ૧૫, ૧૬, ૧૭, ૧૮, ૧૯, ૨૧, ૨૪, ૨૫, ૨૭, ૨૮, ૩૨, ૩૪, ૩૫, ૩૮, ૩૯, ૪૦, ૪૧, ૪૫, ૪૬, ૪૭, ૪૮, ૫૧, ૫૨, ૫૩, ૫૫, ૫૬, ૫૮, ૫૯, ૬૧, ૬૨, ૬૩, ૬૪, ૬૫, ૬૮, ૬૯, ૭૦, ૭૨, ૭૩, ૭૬, ૭૭, ૮૦, ૮૧, ૮૨, ૮૩, ૮૪, ૮૫, ૮૬, ૮૭, ૮૮, ૯૦, ૯૧, ૯૪, ૯૭, ૯૮, ૯૯, ૧૦૦, ૧૦૩, ૧૦૪, ૧૦૬ અને ૧૦૮ રજૂ કરી. જે મત પર મૂકવામાં આવી અને તેનો સ્વીકાર કરવામાં આવ્યો.

ત્યારબાદ માનનીય અધ્યક્ષશ્રીએ રાજ્ય વિધાન મંડળને લગતી માગણી ક્રમાંક ૩૬ અને ૩૭ રજૂ કરી, જે મત માટે મૂકવામાં આવી અને તેનો સર્વાનુમતે સ્વીકાર કરવામાં આવ્યો.

વિરામ સાંજના ૪.૧૦ થી ૪.૨૫

૧૦. અતારાંકિત પ્રશ્નોત્તરી

માનનીય અધ્યક્ષશ્રીએ પહેલી, બીજી, ત્રીજી, ચોથી અને પાંચમી અતારાંકિત યાદીઓ સભાગૃહના મેજ પર મૂકી.

૧૧. સરકારી વિધેયકો

- (૧) માનનીય નાયબ મુખ્યમંત્રીશ્રી નીતિનભાઈ પટેલે, સન ૨૦૨૦નું વિધેયક ક્રમાંક-૧૨-સન ૨૦૨૦નું ગુજરાત વિનિયોગ વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો વિના વિરોધે સ્વીકાર કરવામાં આવ્યો.

કલમવાર વાચન

કલમ-૨ અને કલમ-૩, અનુસૂચિ, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

કલમ-૨ અને કલમ-૩, અનુસૂચિ, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો વિના વિરોધે સ્વીકાર કરવામાં આવ્યો અને વિધેયક પસાર કરવામાં આવ્યું.

- (૨) માનનીય ઊર્જા મંત્રીશ્રી સૌરભભાઈ પટેલે, સન ૨૦૨૦નું વિધેયક ક્રમાંક-૫-સન ૨૦૨૦નું ગુજરાત વિદ્યુત શુલ્ક (સુધારા) વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- (૧) શ્રી જગદીશ વિશ્વકર્મા
(૨) શ્રી દુષ્યંતભાઈ પટેલ
(૩) શ્રી રાઘવજીભાઈ પટેલ

ત્યારબાદ ચર્ચાનો જવાબ માનનીય ઊર્જા મંત્રીશ્રી સૌરભભાઈ પટેલે આપ્યો.
ત્યારબાદ વિદેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો વિના વિરોધે સ્વીકાર કરવામાં આવ્યો.

કલમવાર વાચન

કલમ-૨ અને કલમ-૩, કલમ-૧, દીર્ઘસંજ્ઞા અને ઈનેક્ટીંગ ફોર્મ્યુલા મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

કલમ-૨ અને કલમ-૩, કલમ-૧, દીર્ઘસંજ્ઞા અને ઈનેક્ટીંગ ફોર્મ્યુલા વિદેયકનો ભાગ બની.

ત્યારબાદ વિદેયકના પ્રભારી મંત્રીશ્રીએ વિદેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો વિના વિરોધે સ્વીકાર કરવામાં આવ્યો અને વિદેયક પસાર કરવામાં આવ્યું.

૧૨. સભાગૃહના મેજ ઉપર મૂકાયેલા કાગળો

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

- (૧) નિરીક્ષકશ્રી સ્થાનિક ભંડોળ હિસાબનો સન ૨૦૧૨-૨૦૧૩ના વર્ષ માટેનો મહાનગરપાલિકાનો ઓડિટ અહેવાલ અને સન ૨૦૧૭-૨૦૧૮ના વર્ષ માટેનો નગરપાલિકાઓનો ઓડિટ અહેવાલ તથા સન ૨૦૧૫-૨૦૧૬ના વર્ષ માટેનો જિલ્લા અને તાલુકા પંચાયતોનો ઓડિટ અહેવાલ તેમજ આ અહેવાલોને સભાગૃહના મેજ પર મૂકવામાં થયેલા વિલંબ અંગેના કારણો દર્શાવતું નિવેદન

માનનીય નાયબ મુખ્યમંત્રીશ્રી નીતિનભાઈ પટેલ

- (૨) ભારતના કોમ્પ્યુટર અને ઓડિટર જનરલનો તા.૩૧-૦૩-૨૦૧૮ના રોજ પૂરા થતા વર્ષ માટેનો જાહેર ઉપક્રમો અંગેનો ઓડિટ અહેવાલ

માનનીય નાયબ મુખ્યમંત્રીશ્રી નીતિનભાઈ પટેલ

૧૩. સભાગૃહના મેજ ઉપર મૂકાયેલા અતારાંકિત પ્રશ્નો અને તેના જવાબો

સચિવશ્રીએ, ગુજરાત વિધાનસભાના નિયમોના નિયમ-૮૭(ક) અન્વયે ૪૫ અતારાંકિત પ્રશ્નો અને તેના જવાબો સભાગૃહના મેજ ઉપર મૂક્યા.

૧૪. સભાગૃહની બેઠક અનિશ્ચિત મુદત માટે મુલતવી રાખવા અંગે

માનનીય અધ્યક્ષશ્રીએ સાંજના ૫.૦૩ વાગ્યે વિધાનસભાના નિયમોના નિયમ ૯(૧) અન્વયે સભાગૃહની બેઠક અનિશ્ચિત મુદત માટે મુલતવી રાખી.

ત્યારબાદ “વંદે માતરમ્” રાષ્ટ્રીય ગીતની ધૂન બજાવવામાં આવી.

ગુજરાત વિધાનસભા સચિવાલય,
ગાંધીનગર.
તા. ૨૩મી માર્ચ, ૨૦૨૦

ડી.એમ.પટેલ
સચિવ,
ગુજરાત વિધાનસભા.